
'எஜம்ஸ்‌' என்பது, 


Gospel Echoing Missionary Society 


விசுவாச இளைஞர்கள்‌ சிலரால்‌ 
1972-ம்‌ ஆண்டு நிறுவப்பட்டு, 
1979-ம்‌ ஆண்டு பதிவு 
செய்யப்பட்ட ஓர்‌ ஊழியம்‌. 
பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 
நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 

ஓர்‌ மிஷனரி ஊழியம்‌. 


மார்ச்‌ 2018 


கிறிஸ்துவுக்குள்‌ அன்பான ஜெபப்‌ பங்காளரே, 


வஞ்சகனின்‌ கைக்கு நம்மைத்‌ தப்புவிக்கிறவரும்‌, 


வேடனின்‌ கண்ணிக்கு நம்மைக்‌ காப்பவருமாகிய 
நம்முடைய இரட்சகராகிய இயேசு 
கிறிஸ்துவின்‌ நாமத்தில்‌ வாழ்த்துக்கள்‌ (சங்‌. 
41:6, சங்‌. 91:3). தேவ ஜனங்கள்‌ மிகுந்த 
எச்சரிக்கையோடூ வாழவேண்டிய காலத்தில்‌ 
நாம்‌ வாழ்கிறோம்‌ (மிகுந்த பயத்தோரு 
அல்ல). நம்மை நேரடியாகத்‌ தாக்க பல 


நேரங்களில்‌ சத்துருவினால்‌ கூடாமற்போகலாம்‌; 
ஆனால்‌, வஞ்சகமாகத்‌ தாக்கவும்‌ அவன்‌ அஞ்சுவதில்லை 
என்பதனை நாம்‌ மறக்கலாகாது. 
கடந்த மடலில்‌ நான்‌ எழுதினவைகள்‌ அநேகருக்கு 
பிரயோஜனமாக இருந்திருக்கும்‌. நம்முடைய பலம்‌ 


மடல்‌ 


இயேசுவைச்‌ சார்ந்ததாகத்தான்‌ இருக்கவேண்டும்‌ 

என்பதனை வற்புறுத்தவே எகிப்தைச்‌ சார்ந்த வாழ்வு 
அல்ல என்று எழுதினேன்‌. 

இந்த இதழில்‌, இஸ்ரவேல்‌ ஜனங்களுக்கு 

டர ஏற்பட்ட மற்றொரு தாக்குதலை மையமாகக்கொண்டு 

கூ (கானானுக்குள்‌ நுழையும்‌ முன்னும்‌, கானானுக்குள்‌ 

நுழைந்த பின்னரும்‌); இன்றைய சபைக்கு இதனை 

CY எழுதுகிறேன்‌. அது மீதியானியர்‌, மோவாபியரினால்‌ 

வருபவை. இதனை, ஆவிக்குரிய கண்ணோட்டத்தில்‌ 

& கண்டால்‌ பல உண்மைகளை நாம்‌ கற்றுக்கொள்ள 

முடியும்‌. 
முதலாவது, மீதியானியரின்‌ காரியத்தினையும்‌, 
மோவாபியரின்‌ சரித்திரத்தையும்‌ கொஞ்சம்‌ காண்போம்‌. 

மீதியானியர்‌, ஆபிரகாமுக்கு கேத்தூராள்‌ என்கிற மறுமனையாட்டியின்‌ 
மூலம்‌ பிறந்த சந்ததியார்‌ (ஆதி. 25:2,4); எனவேதான்‌, மோசே 
மீதியானிய தேசத்திற்கு ஓடிப்போனபோது, மீதியானில்‌ ஆசாரியனாக 
எத்திரோ இருக்கிறான்‌; அவனுடைய மகளைத்தான்‌ மோசே திருமணம்‌ 
செய்கிறான்‌ (யாத்‌. 2:15,16,21,22). அவர்கள்‌ யேகோவா தேவனுக்கே 
ஆராதனை செய்துவந்தார்கள்‌; எனவேதான்‌, மோசேயின்‌ மாமனுக்கு 
மோசே தேவன்‌ செய்த காரியங்களை விவரித்தபோது, சர்வாங்க 
தகனபலிகளையும்‌, மற்ற பலிகளையும்‌ தேவனுக்குச்‌ செலுத்தினான்‌ 
(யாத்‌. 18:8-12). மோசே தன்‌ மாமன்‌ எத்திரோவின்‌ ஆலோசனைக்குச்‌ 
செவிகொருத்ததற்குக்‌ காரணம்‌, அவனுடைய அனுபவத்தை மதித்தது 
மாத்திரமல்ல, ஆண்டவரை அறிந்து இருந்ததுமாகும்‌. 

ஆனால்‌, வியாபார உலகில்‌ நாடுகள்‌ பலவற்றோடூ தொடர்புகொண்டுவந்த 
இந்த மீதியானியர்‌, காலா காலத்தில்‌ மற்றவர்களின்‌ மதங்களையும்‌, 
மார்க்கங்களையும்‌, கூடவே மந்திரவாத நம்பிக்கையையும்‌ கொண்டவர்களாக 
மாறுகிறார்கள்‌ (ஆதி. 36:35). பின்னர்‌, இஸ்மவேலரோரு சம்பந்தங்‌ 
கலந்ததினால்‌ (நியா. 8:26-28), இஸ்மவேலரும்‌ எகிப்தில்‌ சம்பந்தங்‌ கலந்து 
வாழ்ந்ததால்‌, விக்கிரக ஆராதனைக்காரர்களாக மாறிப்போய்விட்டனர்‌ 
(ஆதி. 21:20,21). ஆகார்‌, எகிப்து தேசத்தைச்‌ சேர்ந்தவள்‌; ஆண்டவரின்‌ 
சத்தம்‌ கேட்டு, வாக்குத்தத்தம்‌ பெற்றிருந்த ஆகார்‌ (ஆதி. 16:1,10,13), 
தன்‌ மகனுக்கு எகிப்திலேயே பெண்‌ கொண்டபோது, அவர்கள்‌ 
மாறிப்போனார்கள்‌. 

பின்னர்‌, யோர்தானுக்கு கிழக்குப்‌ பகுதியில்‌ இவர்கள்‌ கூட்டமாக 
வசிக்கத்‌ தொடங்கினபோது, மோவாபின்‌ எல்லைகளில்‌ குடியிருந்தார்கள்‌. 
அவர்களுக்குள்‌ நல்ல பிணைப்பும்‌ உண்டாயிருந்தது (எண்‌. 22:1-4). 
மாறிமாறி அவர்களை மோவாபின்‌ அரசனும்‌, மீதியானியத்‌ தலைவர்களும்‌ 
ஆண்டார்கள்‌. 

இப்போது, மோவாபின்‌ காரியத்தைக்‌ கவனிப்போம்‌. மோவாபியர்‌, 
லோத்தின்‌ பிள்ளைகள்‌ (ஆனால்‌, தவறான உறவிலே உருவானவர்கள்‌). 
லோத்தின்‌ மூத்த மகள்‌, தகப்பனோடூ கலந்து பெற்ற பிள்ளைகள்‌ 
மோவாபியர்‌ என்பது நாம்‌ அறிந்ததே (ஆதி. 19:37). இவர்கள்‌ 
கர்த்தருடைய சபைக்கு உட்படலாகாது என்பது தேவ கட்டளையாக 


பின்னர்‌ இஸ்ரவேலுக்கு வழங்கப்பட்டது. (உபா. 23:3) 

ஆனால்‌, ரூத்‌ மோவாபிய ஸ்திரீயாய்‌ இருந்தபோதிலும்‌, மெய்‌ 
தேவனை ஏற்றுக்கொண்டு (ரூத்‌ 1:16), இஸ்ரவேலின்‌ அரசனாம்‌ தாவீதின்‌ 
பூட்டியாக மாறிப்போனாள்‌ (ரூத்‌ 4:17); அது போவாஸின்‌ இரக்கத்தால்‌ 
உண்டாயிற்று. 

இந்த மோவாபியர்‌ பில்லிசூனியத்திற்கும்‌, வஞ்சனைக்கும்‌, 
மாந்திரீகத்திற்கும்‌ தங்களை விற்றுப்போட்டதினால்தான்‌, பிலேயாமைக்‌ 
கூலிக்குப்‌ பொருத்த பாலாக்‌ முயலுகிறான்‌. (எண்‌. 22:5-7) 

இவைகள்‌ ஆவிக்குரிய கண்ணோட்டத்தில்‌ நமக்குப்‌ போதிப்பது 
என்ன? என்பதனை கொஞ்சம்‌ கவனிப்போம்‌. 

தேவ சத்தம்‌ கேட்டு வாக்குத்தத்தங்களைப்‌ பெற்ற ஜனமும்‌, ஆகாரைப்‌ 
போல தவறான இடங்களில்‌ சம்பந்தங்கலந்தால்‌, வழிதப்பிப்போக இயலும்‌. 
எகிப்தில்‌ ஆரம்ப நாட்களிலேயே மந்திரங்கள்‌, விக்கிரக ஆராதனை, 
பில்லிசூனியங்கள்‌, சரளமாக காணப்படும்‌ தீமைகள்‌; எனவேதான்‌, 
அவைகள்‌ தேவனைச்‌ சந்தித்த ஜனத்தினைப்‌ பற்றிக்கொள்கிறது. 
பொன்‌ கடூக்கன்‌ அணிவது  (விக்கிரகங்களுக்குத்‌ தங்களை 
நேர்ந்துகொண்டதினால்‌ உண்டான தீமை) (நியா. 8:24). எனவேதான்‌, 
யாக்கோபு தேவனை குடூம்பமாகச்‌ சந்திக்க அழைப்பு பெற்றபோது, 
“உங்களிடத்தில்‌ இருக்கிற அந்நிய தெய்வங்களை விலக்கிப்போட்டூ, 
உங்களைச்‌ சுத்தம்பண்ணிக்கொண்டு, உங்கள்‌ வஸ்திரங்களை 
மாற்றுங்கள்‌” என்று சொன்னபோது, அவர்கள்‌ தங்கள்‌ கையில்‌ 
இருந்த எல்லா அந்நிய தெய்வங்களையும்‌, தங்கள்‌ காதணிகளையும்‌ 
யாக்கோபிடத்தில்‌ கொடுத்தார்கள்‌. அவைகளை அவன்‌ கர்வாலி 
மரத்தின்‌ கீழே புதைத்துப்போட்டான்‌ (ஆதி. 35:1-4) என்று வேதம்‌ 
சொல்லுகிறது. 

எகிப்தில்‌ சம்பந்தங்கொண்டவர்களோடு சம்பந்தங்‌ கலந்த மீதியானியர்‌ 
மெய்‌ தேவனை விட்டூவிட்டக்‌ காட்சி பின்னர்‌ வெளிப்படுகிறது. அது 
வியாபார உறவினால்‌ உண்டானதும்‌, அநேக வியாபாரிகள்‌ தங்கள்‌ 
விசுவாசத்தைக்‌ காத்துக்கொள்ளாமல்போய்‌, அந்நிய தேவர்களை நாடி 
ஜோதிடம்‌ நாட்பார்க்குதலில்‌ ஈருபாரு கொண்டு, பார்ட்னர்சிப்‌ என்று கூறி, 
அவர்களோரு இணைந்து தங்களின்‌ செழிப்பிற்காக, மந்திரவாதிகளுக்குத்‌ 
தங்களை விற்றுப்போட்ட தனை நாம்‌ அறிந்திருக்க வாய்ப்பு உணரு. 

ஆண்டவர்‌ மோவாபியருக்குக்‌ குடியிருப்பு எல்லைகளைத்‌ 
தந்திருந்தார்‌. அதனை இஸ்ரவேலுக்குக்‌ கையளிக்கவில்லை 
(உபா. 2:9). அவர்களுக்குத்‌ தொல்லை கொடுக்கக்கூடாது என்றே தம்‌ 
ஜனத்திற்குக்‌ கட்டளையும்‌ தந்திருந்தார்‌. 

ஆயினும்‌, மோவாபியர்‌ இஸ்ரவேலின்‌ எண்ணிக்கையையும்‌, 
ஒழுங்கையும்‌ கண்டூ பயந்து, தேவ ஜனத்திற்கு விரோதமாக கிரியை 
செய்ய ஆரம்பித்தனர்‌ (எண்‌. 22:45; 23:9). இன்றும்‌ கிறிஸ்துவையும்‌, 
மெய்‌ தேவனுடைய அறிவையும்‌ பெற்றிருக்கிற ஜனத்தின்‌ பெருக்கமும்‌, 
ஒழுங்கும்‌ புறஜாதியினரைக்‌ கலங்கவைப்பது இயல்புதானே; எனவே, 
சத்துரு வஞ்சகமாக ஒழுங்கை ஒழுக்கத்தை தேவ ஜனம்‌ விட்ருவிரும்படியாக 
சூழ்ச்சி செய்கிறான்‌. 

பொருளாசையில்‌ மூழ்கின பிலேயாம்‌, தேவசத்தம்‌ கேட்டும்‌, தேவனைத்‌ 
தரிசித்தும்‌, தீர்க்கதரிசனமும்‌ கூறினாலும்‌, இஸ்ரவேல்‌ ஜனங்களை 
கானான்‌ தேசம்‌ சேரக்கூடாமற்பண்ணவும்‌, வாக்குத்தத்த தேசங்களைச்‌ 
சுதந்தரிக்காமல்‌ செய்யவும்‌ உபாயம்‌ செய்யும்‌ ஒழுக்கக்‌ குறைவுக்கும்‌, 
விக்கிரக ஆராதனைக்கும்‌ உட்படுத்த மோவாபிய ஸ்திரிகளை 
உபயோகிக்கப்‌ போதனை செய்கிறான்‌. (எண்‌. 25:1-3, வெளி. 2:14) 

கூடவே, பிலேயாம்‌, “உறுதியில்லாத ஆத்துமாக்களைத்‌ தந்திரமாய்ப்‌ 
பிடுத்து, பொருளாசையில்‌ ஊறிப்போகச்‌ செய்து, செம்மையான வழியை விட்ருத்‌ 
திருப்ப வஞ்சகமாய்‌, காமவிகாரங்களினாலும்‌, மாம்ச இச்சைகளினாலும்‌ 
சூழப்பட தந்திர உபதேசங்களை புகுத்திப்‌ பிடிக்கிறான்‌ (2 பேதுரு 2:14-18) 
என்று பேதுரு கதறுகிறார்‌. 

இன்றைக்கும்‌, தேசத்தினைச்‌ சுதந்தரிக்கவேண்மி தேவசபையை 
முடக்கிவைக்கச்‌ செய்யப்பரம்‌ வேதனையான போதனைகளையும்‌, 
ஆராதனைகளையும்‌ பார்க்கும்போது, நம்முடைய இதயமும்‌ உடைந்து 
இரத்தக்‌ கண்ணீர்‌ வமக்கிறது. 

அன்றைய பிலேயாம்‌ போன்ற ஆயிரமாயிரம்‌ பிலேயாம்கள்‌ இன்றைக்கு 
சபையிலே உலாவருகின்றனர்‌. அவர்களுக்குப்‌ பேர்‌ உண்டு, புகழ்‌ 
உண்டி, கனமும்‌ உண்டு; ஆனால்‌, அவர்களுடைய ஜெபம்‌ “நீதிமான்‌ 
போல மரிப்பேனாக" என்ற காரியத்தில்‌ சாபம்‌ நிறைந்த பட்டயத்தினால்‌ 
பாழாக்கப்பருகிறது. (யோசு. 13:21,22) 

மோவாபியரின்‌ சேர்க்கை மீதியானிய பெண்களையும்‌ பாழடித்துவிட்டதே 
(எண்‌. 25:15). “பினகாஸ்‌”” எழும்பவேண்டிய நேரம்‌ இது. 

இது தேவ ஜனம்‌ கானான்‌ வரும்‌ முன்னர்‌ நேர்ந்தது. வஞ்சகனின்‌ 
வார்த்தைகளையும்‌ செய்கைகளையும்‌, பினிகாஸின்‌ ஈட்டி முறியடித்தது. 

ஆனால்‌, கானானில்‌ சேர்ந்து தேசத்தினைக்‌ கொஞ்சம்‌ கொஞ்சமாக 
(அவர்களுடைய சோம்பேறித்‌ தனத்தினால்‌) சுதந்தரிக்க ஆரம்பித்தபோது, 
தங்களுடைய கவலையீனத்தினால்‌, செய்யாமல்‌ விட்ட தேவ 
கட்டளையின்‌ நிமித்தமும்‌, பொல்லாப்பின்‌ நிமித்தமும்‌, ஏழு ஆண்டுகள்‌ 
மீதியானியரின்‌ கையில்‌ தேவ ஜனம்‌ ஓப்புக்கொடுக்கப்படுகிறது. 
(நியா. 6:1) 

கர்த்தர்‌ என்ன சொல்லியிருந்தார்‌?? எண்‌. 31-ம்‌ அதிகாரம்‌ அதனை 
விளக்குகிறது. “இஸ்ரவேல்‌ புத்திரர்‌ நிமித்தம்‌ மீதியானியரிடத்தில்‌ 
பழிவாங்குவாயாக. அதன்‌ பின்பு உன்‌ ஜனத்தாரிடத்தில்‌ சேர்க்கப்படுவாய்‌ 
என்பது மோசேக்கு தேவன்‌ தந்த கட்டளை (வச. 2). அவனும்‌ அதனை 
நிறைவேற்ற முற்பட்டான்‌. (எண்‌. 31:1-8) 

ஆயினும்‌, இஸ்ரவேல்‌ புத்திரர்‌ மீதியானியரின்‌ ஸ்திரீகளையும்‌, 
குழந்தைகளையும்‌ சிறைபிடித்து, அவர்களின்‌ ஆஸ்திகளை 
கொள்ளையிட்டார்கள்‌ (வச. 9). மோசே அவர்கள்‌ மேல்‌ கோபம்‌ கொண்டு, 
“ஸ்திரீகள்‌ எல்லாரையும்‌ உயிரோடே விட்டூவிட்டீர்களா? பேயோரின்‌ 
சங்கதியிலே பிலேயாமின்‌ ஆலோசனையினால்‌ இஸ்ரவேல்‌ புத்திரர்‌ 
கர்த்தருக்கு விரோதமாய்த்‌ துரோகம்பண்ணக்‌ காரணமாயிருந்தவர்கள்‌ 
இவர்கள்தானே; அதினாலே, கர்த்தரின்‌ சபையிலே வாதையும்‌ நேரிட்டதே 
(எண்‌. 31:15, 16) என்கிறான்‌. 

தேவகட்டளையை நிறைவேற்றாமல்‌ போனதினால்‌ ஏற்பட்ட தாக்கமே 
கிதியோன்‌ நாட்களில்‌ வெளிப்படுகிறது; என்னே கொடுமை! 

பயம்‌, திகில்‌, பாதுகாப்பற்ற நிலை, இழப்பு, கையின்‌ பிரயாசம்‌ 
கொள்ளையிடப்பருதல்‌, கெறுக்கப்பரும்‌ தேசம்‌ என்று அருக்கருக்காக 
துன்பங்கள்‌. என்றோ செய்யப்படவேண்டிய காரியம்‌ செய்யப்படாததால்‌ 
ஏற்பட்ட நஷ்டம்‌ எத்தனை! எத்தனை! ஏழு ஆண்டு அராஜரீகம்‌. 

எனவேதான்‌, இஸ்ரவேலர்‌ முறையிட்டபோது, தேவன்‌ தீர்க்கதரிசியின்‌ 
மூலம்‌ பேசுகிறார்‌. “நீங்களோ என்‌ சொல்லைக்‌ கேளாமல்போனீர்கள்‌” 

(நியா. 6:10). எமோரியரின்‌ தேவர்களுக்குப்‌ பயந்து நடுங்கி நிற்கிற 
ஜனத்தின்‌ பரிதாபம்‌ கண்ட ஆண்டவர்‌, தொடைநடுங்கி கிதியோனை 
எழுப்புகிறார்‌. 

இன்றும்‌ தேவன்‌ பினகாஸ்களையும்‌, கிதியோன்களையும்‌ எழுப்ப 
தீவிரம்காட்டுகிறார்‌. 

பக்திவைராக்கியம்‌ கொண்ட கூட்டம்‌ எங்கே? 

தேவசத்தம்‌ கேட்போர்‌ எங்கே? 

தேவன்‌ குறித்தவரை காணும்‌ கண்கள்‌ எங்கே? (நியா. 7:8) 
தேசத்தின்‌ மேல்‌ அக்கரை கொண்று தீவிரம்‌ காட்ருவோர்‌ எங்கே? 
தலைவனோரு சேர்ந்து முழக்கமிருவோர்‌ எங்கே? 

கையில்‌ உள்ளதைப்‌ பார்க்காமல்‌ (பானை), தேவனுடைய 
பட்டயத்தினைப்‌ பார்ப்பவர்‌ எங்கே? 

இரவைப்‌ பகலாக்கும்‌ வீரர்கள்‌ எங்கே? 

உடைத்தெறிய வேண்டியவைகளை உடைத்தெறிய 
ஆயத்தமானோர்‌ எங்கே? 

ஏசாயா சொல்கிறான்‌, “அந்நாளிலே மீதியானின்‌ ஒட்டகங்களும்‌, 
உன்னைத்‌ தேடிவரும்‌” என்று. (ஏசா. 60:6) 

“இதோ இருள்‌ பூமியையும்‌, காரிருள்‌ ஜனங்களையும்‌ மூடும்‌. 
ஆனாலும்‌ உன்‌ மேல்‌ கர்த்தர்‌ உதிப்பார்‌. அவருடைய மகிமை உன்‌ 
மேல்‌ காணப்படும்‌. உன்‌ வெளிச்சத்தினிடத்திற்கு ஜாதிகளும்‌, உதிக்கிற 
ஒளியினிடத்திற்கு ராஜாக்களும்‌ நடந்துவருவார்கள்‌.” (ஏசா. 60:2,3) 

எழும்புவோம்‌, இதுவே நேரம்‌ எரிந்து பிரகாசிப்போம்‌. எதையும்‌ இழக்க 
நேர்ந்தாலும்‌, கண்களை ஏறெருத்துப்‌ பார்ப்போம்‌; கர்த்தரின்‌ கைகளை 
மாத்திரம்‌. 

சின்னவன்‌ ஆயிரமும்‌ சிறியவன்‌ பலத்த ஜாதியுமாவான்‌. 

இன்றைய தேவை மீதியானின்‌, மோவாபின்‌ அடிமைத்தனத்தினின்றும்‌, 
வஞ்சகத்தினின்றும்‌, ஏமாற்று வேலைகளிலிருந்தும்‌ ஐனத்தைத்‌ 
தப்புவிப்பவர்களே. 


ஜெம்ஸ்‌ சத்தம்‌ ரீ மார்ச்‌ 2018 


வஞ்சகமும்‌ சூதும்‌ நிறைந்த போதகர்கள்‌ 
அஞ்சாமல்‌ சபைகளிலே உலாவுகின்றார்‌ 
கொஞ்சமும்‌ அஞ்சாமல்‌ அவர்களை அடையாளம்‌ காட்டுவோம்‌ 
தஞ்சம்‌ சேனைகளின்‌ கர்த்தர்‌ நம்‌ பக்கம்‌ 


அழிக்கவவேண்மயவற்றை அழிப்போம்‌ அவரால்‌ 
பழிக்கவேண்டியவற்றை பதராக்குவோம்‌ பெலத்தால்‌ 
ஒழிக்கவேண்டியவற்றை புதராக்குவோம்‌ 
கழிக்கவேண்மயவற்றை களைந்து எறிவோம்‌ 


பினகாஸின்‌, கிதியோனின்‌ பக்திவைராக்கியம்‌ 
பிணைந்த வாழ்வு வாழ ஒப்புக்கொருப்போம்‌ 
பின்வாங்கி நிற்போரையும்‌ பிடித்து இழுப்போம்‌ 
பின்பற்றுவோம்‌ இயேசுவின்‌ சேனை வீரராய்‌ 


பூமியை இருள்‌ சூழ்ந்து, ஜனங்கள்‌ தடவலாம்‌ 
பூகம்பமும்‌ தோன்றி புழுதியை கொட்டலாம்‌ 
பூதலங்கள்‌ அழிந்து மாய்ந்து போகலாம்‌ 
புகலிடம்‌ அவரே, உலகுக்குக்‌ காட்டுவோம்‌ 


எதிரியை சரியாய்‌ அடையாளம்‌ கண்ருகொள்‌ 
எத்திசையிலும்‌ அதனை அறிவித்து எக்காளம்‌ ஊது 
எழும்பட்டும்‌ எதிர்ப்பவர்‌ படை அலகினை 
எழுப்புதலுக்கு அதுவே அடையாளம்‌ அதை நினை 


அன்பரின்‌ அறுவடை பணியில்‌ 
அன்பு சகோ. 0D. அகஸ்மன்‌ ஜெபக்குமார்‌ 


ஜெம்ஸ்‌ சத்தம்‌ 8 மார்ச்‌ 2018 


இ ட 
ஸப 
28 ொடிருகிரழ்‌ 


தேவனைநாம்‌ அறிந்‌ துகொள்வதின்‌ 
மூலமாக அவருடைய 


சத்தத்தையும்‌ உடனுக்குடன்‌ நம்மால்‌ 
கேட்கமுடியும்‌; தேவனுடைய சத்தத்தை ஒவ்வொரு 
நாளும்‌ கேட்பதின்‌ மூலமாக, அவரது மனநிலையினையும்‌ நம்மால்‌ 
அனுதினமும்‌ புரிந்துகொள்ளமுடியும்‌. சுற்றிலும்‌ பல்வேறு சத்தங்கள்‌ 
தொனித்துக்கொண்டிருந்தாலும்‌, ஆட்டுக்குட்டி தூரமாகப்‌ போய்விட்டாலும்‌, 
தாயின்‌ சத்தம்‌ காதில்‌ விழும்போது, அதனைத்‌ தெளிவாகக்‌ கேட்டுப்‌ 
புரிந்துகொண்டு, உடனே தாயருகே ஓடி வந்துவிடுவதைப்போல, பல்வேறு 
சத்தத்தங்கள்‌ உலகத்திலே தொனித்‌ துக்கொண்டிருந்தாலும்‌, பிதாவின்‌ சத்தத்தை 
நம்மால்‌ புரிந்துகொள்ளக்கூடுமானால்‌, அவருக்கு அருகில்‌ நெருக்கமாக 
ஓடிவந்துவிடுவது நமக்கு எளிதாயிருக்கும்‌. 
நான்‌ ஆஸ்திரேலியா நாட்டில்‌, சிட்னி என்னும்‌ நகரத்திற்குச்‌ சென்றிருந்தபோது, 
பறவைகள்‌ சரணாலயம்‌ ஒன்றிற்கு எனது நண்பர்‌ என்னை அழைத்துச்‌ 
சென்றிருந்தார்‌. சரணாலயத்திலே, ஒவ்வொரு பறவைக்கும்‌ தனித்தனியாக 
இடங்கள்‌ ஒதுக்கப்பட்டு, உணவிற்கான நேரமும்‌ குறிக்கப்பட்டிருந்தது. 
பென்குயின்‌ பறவைகள்‌ பனிப்பிரதேசங்களில்‌ கூட்டங்‌ கூட்டமாய்‌ வாழும்‌ 
குணமுடையவை. அவைகள்‌ வைக்கப்பட்டிருந்த இடத்தின்‌ அருகே நான்‌ 
வந்தபோது, அவைகளுக்கான உணவு வேளை 1:80 முதல்‌ 2:80 மணிவரை 
என்று எழுதப்பட்டிருந்தது. 
அப்பொழுது அவைகளுக்கு உணவளிக்கும்படியாக கைகளில்‌ 
சிறுசிறு மீன்களுடன்‌ உள்ளே வந்தார்‌ ஓர்‌ பெண்‌. அவைகளை 
நான்‌ பார்த்துக்கொண்டிருந்தபோது, மூன்று காரியங்களைக்‌ கற்றுக்‌ 
கொண்டேன்‌. ஒரு பென்குமின்‌ சென்று அந்த உணவளிக்கும்‌ பெண்னை 

உரசிக்கொண்டேயிருந்தது. அது முதலாவது அந்த மீனைச்‌ சற்று 
சுவைத்துப்‌ பார்த்துவிட்டு அந்த மீனின்‌ சுவைப்‌ பிடித்திருந்தால்‌ மட்டுமே 
அதனைச்‌ சாப்பிடுமாம்‌; இல்லையெனில்‌, அது விரும்பிச்‌ சாப்பிடும்‌ வரை 
மீன்‌ வகைகளை மாற்றிக்கொண்டே இருப்பார்களாம்‌. தனக்குப்பிடித்த மீன்‌ 
வரும்போது மாத்திரமே அதனை அது சாப்பிடுமாம்‌. 

இந்த உலகத்திலோ, தாங்கள்‌ கேட்டுக்கொண்டிருக்கும்‌ சத்தங்கள்‌ 
எல்லாவற்றையும்‌ ஏற்றுக்கொள்ள நினைக்கிறார்கள்‌ மனிதர்கள்‌. அநேக விதமான 
சத்தங்கள்‌ மனிதர்களின்‌ செவிகளை தினம்‌ தினம்‌ வந்து சேருகின்றன. 
உலகத்திலே ஒலிக்கின்ற சத்தங்கள்‌ அனைத்தையும்‌ மனிதன்‌ கேட்டு 
ஏற்றுக்கொள்ளுவானாகில்‌, அவனது மனம்‌ குழம்பிப்போய்விடுவது நிச்சயம்‌. 
செவிகளில்‌ கேட்கும்‌ சத்தங்கள்‌, தனது வாழ்க்கைக்குப்‌ பொருந்துமா? என்ற 
கேள்வியை முதலாவது எழுப்பி, சத்தங்களைச்‌ சோதித்துப்‌ பார்த்து, பின்பு 
அவைகளை ஏற்றுக்கொள்வானாகில்‌, தேவனுக்கு பிரியமான மனுஷனாகக்‌ 
காணப்படுவான்‌. 

இரண்டாவதாக, நாங்கள்‌ இந்த பென்குயினைப்‌ பற்றி ஒரு ஆராய்ச்சியையும்‌ 
செய்துகொண்டிருக்கிறோம்‌ என்றும்‌ கூறினார்‌ அந்தப்‌ பெண்‌. மேலும்‌, 
பென்குயின்களுக்கு மத்தியில்‌ 25 சதவீதம்‌ விவாகரத்து நடைபெறுகிறது 
என்று அவர்‌ கூறியது என்னை ஆச்சரியப்படுத்தியது. இந்த காரியம்‌ எனக்கு 
முற்றிலும்‌ புதிதாக தோன்றியது. என்ன, பறவைகளும்‌ தங்களுக்குள்‌ விவாகரத்து 
செய்துகொள்ளுமா? என்று நான்‌ யோசித்தேன்‌. 

இப்படிப்பட்ட காரியங்கள்‌ இருந்தபோதிலும்‌ அவைகள்‌ ஒன்றுக்கொன்று 
தன்னுடைய துணை யார்‌ என்பதை நன்கு அறிந்திருந்தன; அதை அறிந்து 
கொள்ள தேவன்‌ அவைகளுக்குள்‌ சக்தியை அளித்திருக்கிறார்‌ என்பது 
அவைகளைக்‌ குறித்து நான்‌ அறிந்துகொண்ட மூன்றாவது காரியம்‌. தேவன்‌ 
நம்மோடு பேசுவாரா, நான்‌ தேவனுடைய சத்தத்தை கேட்கக்கூடிய நிலையில்‌ 
இருக்கிறேனா? 

எந்த ஒரு மனிதன்‌ அதை அறிந்திருக்கிறானோ அந்த மனிதன்‌ சத்தமிட்டு 
யோபுவைப்‌ போல, “என்‌ மீட்பர்‌ உயிரோடிருக்கிறார்‌ என்றும்‌, அவர்‌ 
கடைசிநாளில்‌ பூமியின்மேல்‌ நிற்பார்‌ என்றும்‌ நான்‌ அறிந்திருக்கிறேன்‌” 
(யோபு 19:25) என்று நிச்சயமாகக்‌ கூறமுடியும்‌. 

இவ்வளவு நம்பிக்கையுடன்‌ யோபு கூறுவதற்குக்‌ காரணம்‌ என்ன? என்‌ 
மீட்பர்‌, என்னை மீட்கிறவர்‌ உயிரோடிருக்கிறார்‌ என்று சொல்லுவதோடு 
மாத்திரமல்லாமல்‌, ஆ, நான்‌ இப்பொழுது சொல்லும்‌ வார்த்தைகள்‌ எழுதப்பட்டால்‌ 

நலமாயிருக்கும்‌. அவைகள்‌ ஒரு புஸ்தகத்தில்‌ வரையப்பட்டு, அல்லது 
என்றைக்கும்‌ நிலைக்க அவைகள்‌ கருங்கல்லிலே உளிவெட்டாகவும்‌ ஈய 
எழுத்தாகவும்‌ பதிந்தால்‌ நலமாயிருக்கும்‌ (யோபு 19:28,24) என்றும்‌ அழுத்திக்‌ 
கூறுவதற்கான காரணம்‌, அவர்‌ மீது அவனுக்கு இருந்த நம்பிக்கையும்‌ 
நிச்சயமுமே. 

யோபுவின்‌ புத்தகம்‌ சுமார்‌ 4000 ஆண்டுகளுக்கு முன்பு எழுதப்பட்ட 
அல்லது எடுக்கப்பட்ட முதல்‌ புத்தகம்‌. 19-- வது அதிகாரத்தின்‌ 24 - வது 
வசனத்தைக்‌ கொண்டுதான்‌, 18 - ம்‌ நூற்றாண்டின்‌ மக்கள்‌ இந்த வசனம்‌ அச்சு 
இயந்திரத்தை குறிப்பிடுகிறது என்று அறிந்து பின்பு அந்த இரு வசனங்களே 
அச்சு இயந்திரம்‌ உருவாக முதன்முழு காரணமாகவும்‌ அமைந்திருந்தது. 
அவன்‌ தேவனுடைய ஆவியினாலே ஏவப்பட்டு தேவ ஆவியைப்‌ பெற்று 
வெளிப்பாட்டை பெற்றவராக, இது புஸ்தகத்திலே எழுதப்படட்டும்‌, இது 
கன்மலையிலே எழுதப்படட்டும்‌ என்கிறான்‌ யோபு. 

எந்த சூழ்நிலையில்‌, “என்‌ மீட்பர்‌ உயிரோடிருக்கிறார்‌ என்று யோபு 
சொல்லுகிறான்‌? அப்போது அவனுடைய சூழ்நிலை என்ன? என்பதை 
யோபு 19:3 ல்‌ நாம்‌ வாசிக்க முடியும்‌. இப்போது பத்துதரம்‌ என்னை 
நிந்தித்தீர்கள்‌; நீங்கள்‌ எனக்குக்‌ கமனமுகம்‌ கானர்பிக்கிறதினால்‌ 
உங்களுக்கு வெட்கமில்லை என்கிறான்‌ யோபு. யோபுவின்‌ நண்பர்கள்‌ 
அவனை தொடர்ந்து நிந்தித்துக்கொண்டேயிருந்தது மாத்திரமல்ல, அவனை 
கடிந்தும்கொண்டார்கள்‌. நமது உண்மையான நிலையினை அறியாமல்‌, 
நண்பர்கள்‌ நம்மை நிந்தித்துக்கொண்டேயிருந்தால்‌ நமக்கு எப்படியிருக்கும்‌? 

என்‌ சகோதரரை என்னைவிட்ருத்‌ நூரப்படுத்தினார்‌; எனக்கு 
அறிமுகமானவர்கள்‌ எனக்கு அந்நியராய்ப்‌ போனார்கள்‌ (யோபு 19:18). 
நண்பர்களால்‌ அறிந்துகொள்ள முடியவில்லை, சகோதரர்களுக்கும்‌ யோபுவைப்‌ 
புரிந்துகொள்ள இயலவில்லை, அதுமாத்திரமல்ல, அறிமுகமானவர்களும்‌ 
அந்நியராகவே காட்சிதருகிறார்கள்‌. என்‌ பந்துஜனங்கள்‌ விலகிப்போனார்கள்‌; 
என்‌ சிநேகிதர்‌ என்னை மறந்துவிட்டார்கள்‌. என்‌ வீட்டு ஜனங்களும்‌, என்‌ 
வேலைக்காரிகளும்‌, என்னை அந்நியனாக எண்ணுகிறார்கள்‌; அவர்கள்‌ 
பார்வைக்கு நான்‌ பரதேசியானேன்‌ (யோபு 19:14,15) என்கிறான்‌ யோபு. 
நண்பர்கள்‌ நிந்திக்கிறார்கள்‌, சகோதரர்கள்‌ விட்டுவிட்டார்கள்‌, அறிமுகமானவர்கள்‌ 
அந்நியராக எண்ணுகிறார்கள்‌, பந்து ஜனங்களும்‌ மறந்துவிட்டார்கள்‌; 
அதுமாத்திரமல்ல, வேலைகொடுத்து, சம்பளமும்‌ கொடுத்து, உணவும்‌ 
கொடுத்து, போஷித்துவந்த வேலைக்காரர்களும்‌ அவனை அந்நியனாக 
எண்ணினார்கள்‌. எனவே, “நான்‌ என்‌ வேலைக்காரனைக்‌ கூப்பிடுகிறபோது 

அவன்‌ எனக்கு உத்தரவுகொடான்‌; என்‌ வாயினால்‌ நான்‌ அவனைக்‌ 
கெஞ்சவேண்டியதாயிற்று' (யோபு 19:16) என்று சொல்கிறான்‌ யோபு. 

என்‌ சுவாசம்‌ என்‌ மனைவிக்கு வேறுபட்டிருக்கிறது; என்‌ கர்ப்பத்தின்‌ 
பிள்ளைகளுக்காகப்‌ பரிதபிக்கிறேன்‌. சிறுபிள்ளைகளும்‌ என்னை 
அசட்டைபண்ணுகிறார்கள்‌; நான்‌ எழுந்தால்‌, அவர்கள்‌ எனக்கு விரோதமாய்ப்‌ 
பேசுகிறார்கள்‌. என்‌ பிராணசிநேகிதர்‌ எல்லாரும்‌ என்னை வெறுக்கிறார்கள்‌; 
நான்‌ சிநேகித்தவர்கள்‌ எனக்கு விரோதிகளானார்கள்‌ (யோபு 19:17--19). 

என்‌ எலும்புகள்‌ என்‌ தோலோடும்‌ என்‌ மாம்சத்தோடும்‌ ஒட்டிக்கொண்டிருக்கிறது; 
என்‌ பற்களை மூடக்‌ கொஞ்சம்‌ தோல்மாத்திரம்‌ தப்பினது. (யோபு 19:20) 

நம்முடைய நண்பர்கள்‌ ஒருவேளை நம்மை கைவிட்டுவிடலாம்‌, 
குடும்பத்தினர்கள்‌ கைவிடலாம்‌, வேலைக்காரர்கள்‌ கைவிட்டுவிடலாம்‌, 
நம்முடைய பிள்ளைகள்‌ கூட நம்மை நம்பாமற்போய்விடலாம்‌; இப்படிப்பட்ட 
நிலையிலேயே, என்‌ மீட்பர்‌ உயிரோமருக்கிறார்‌ என்றும்‌, அவர்‌ கடைசிநாளில்‌ 
பூமியின்மேல்‌ நிற்பார்‌ என்றும்‌ நான்‌ அறிந்திருக்கிறேன்‌ என்று யோபு 
கூறுகிறான்‌. இது கற்பாறையின்‌ மீது எழுதப்படட்டும்‌, புத்தகத்தில்‌ 
அச்சிடப்படட்டும்‌, எல்லா ஜனங்களும்‌ இதனை அறிந்துகொள்ளட்டும்‌, சந்ததி 
சந்ததியாக இதனைப்‌ புரிந்துகொள்ளவேண்டும்‌ என்கிறான்‌ யோபு. 

நான்‌ கடந்துபோகக்கூடாதபடிக்கு அவர்‌ என்‌ பாதையை வேலியடைத்து, 
என்‌ வழிகளை இருளாக்கிவிட்டார்‌. என்னிலிருந்த என்‌ மகிமையை 
அவர்‌ உரிந்துகொண்று, என்‌ சிரசின்‌ கிரீடத்தை எழுத்துப்போட்டார்‌. அவர்‌ 
என்னை நான்குபுறத்திலும்‌ நாசமாக்கினார்‌, நான்‌ அற்றுப்போகிறேன்‌; என்‌ 
நம்பிக்கையை ஒரு செடியைப்போலப்‌ பிருங்கிப்போட்டார்‌ (யோபு 19:8-10) 
என்கிறான்‌ யோபு. இப்படிப்பட்ட நிலையிலும்கூட, "என்‌ மீட்பர்‌ உயிரோடிருக்கிறார்‌' 
என்ற நிச்சயத்தோடுகூட அவன்‌ வாழ்ந்துகொண்டிருந்தான்‌. 

நம்முடைய குடும்பத்தினர்‌ நம்மை மறந்திருந்தாலும்‌, பிள்ளைகள்‌ 
நமக்குக்‌ கீழ்ப்படியாமற்போனாலும்‌, நம்மிடத்திலிருந்து அனைத்தும்‌ 
பிடுங்கப்பட்டுப்போனாலும்‌, நம்மிடத்திலிருந்து இலாபமடைந்தவர்கள்‌ 
அனைவரும்‌ நம்மை விட்டுத்‌ தூரமாகப்‌ போய்விட்டாலும்‌; “நான்‌ 
உயிரோடிருக்கிறேன்‌ என்றே ஆண்டவர்‌ நம்மைப்‌ பார்த்து சொல்லுகின்றார்‌. 

என்‌ மீட்பர்‌ உயிரோடிருக்கிறார்‌ என்றும்‌, அவர்‌ கடைசிநாளில்‌ பூமியின்மேல்‌ 
நிற்பார்‌ என்றும்‌ நான்‌ அறிந்திருக்கிறேன்‌ (யோபு 19:25) என்று நிச்சயத்துடன்‌ 
யோபு கூறியதுபோல, நாமும்‌ நிச்சயமுடையவர்களாக வாழவே கர்த்தர்‌ நம்மை 
அழைத்திருக்கிறார்‌. த 

ஜெம்ஸ்‌ மருத்துவமனையில்‌ அவசர சிகிச்சை பிரிவு 


மாணவர்‌ ஊழியங்கள்‌ - வாரனாசி, கருவந்தியா, ரோஹ்தாஸ்‌ 


உத்திரப்பிரதேசம்‌ மாநிலத்தின்‌ வாரனாசி, பீஹாரின்‌ மாநிலத்தின்‌ கருவந்தியா மற்றும்‌ 
ரோஹ்தாஸ்‌ ஆகிய பணித்தளங்களில்‌, கல்லூரி மற்றும்‌ பள்ளி மாணவர்களுக்கான 
சிறப்புக்‌ கூடுகைகளை நடத்தினோம்‌. வாரனாசியிலுள்ள பனாரஸ்‌ இந்து 
பல்கலைக்‌ கழக மாணவர்கள்‌, கருவந்தியா ஜெம்ஸ்‌ தொழிற்பயிற்சி மைய 
மாணவர்கள்‌ மற்றும்‌ ரோஹ்தாஸ்‌ ஜெம்ஸ்‌ பள்ளி மாணவர்கள்‌ இக்கூடுகையில்‌ 
பங்கேற்றனர்‌. “தேர்வு நேரங்களின்போது, மன இறுக்கத்தைத்‌ தவிர்ப்பது எப்படி? 
சோர்ந்துபோகாமல்‌ தேர்வினைச்‌ சந்திப்பது எப்படி? போன்ற மாணவர்களுக்குத்‌ 
தேவையான ஆலோசனைகளை ஜெம்ஸ்‌ ஊழியர்கள்‌ வழங்கியதுடன்‌, சந்திக்கப்படாத 
மாணவர்களுக்கு சுவிசேஷத்தை அறிவித்துவிடவும்‌ இக்கருத்தரங்கு வழிவகுத்தது. 
ஜெம்ஸ்‌ ஊழியர்கள்‌ சகோ. ஆஷீஷ்‌ டேனியல்‌, சகோ. டேனியல்‌ மற்றும்‌ சகோ. கில்பர்ட்‌ 
ஆகியோர்‌ மாணவர்‌ பருவத்தில்‌ வாலிபர்களுக்குத்‌ தேவையான ஆலோசனைகளையும்‌, 
செய்திகளையும்‌ பகிர்ந்துகொண்டனர்‌. சகோ. ஜட்சன்‌ தனது வாலிப நாட்களில்‌ 
கர்த்தர்‌ தன்னை நடத்தின விதத்தை அனுபவ சாட்சியாகப்‌ பகிர்ந்துகொண்டார்‌. 
பாடல்‌ நேரங்கள்‌, ஆராதனை வேளைகள்‌, குறு நாடகங்கள்‌, பாவனை நடனங்கள்‌ 
மற்றும்‌ குழு கலந்துரையாடல்கள்‌ போன்றவை வாலிபத்தின்‌ முக்கியத்‌ துவத்தையும்‌, 
வாழவேண்டிய விதத்தையும்‌ மாணவர்களுக்கு எடுத்துக்காட்டியதுடன்‌, வாலிபத்தின்‌ 
பல்வேறு கேள்விகளுக்கும்‌ விடைகாண வழிவகுத்தன. 


பெண்கள்‌ கன்வென்ஷன்‌ - கோச்சஸ்‌, சிக்காரியா 


கோச்சஸ்‌ மற்றும்‌ சிக்காரியா பணித்தளங்களில்‌ பெண்களுக்கான கன்வென்ஷன்‌ 
கூட்டங்கள்‌ நடைபெற்றன. சிறப்புச்‌ செய்தியாளராக அழைக்கப்பட்டிருந்த சகோதரி 
ஜெயா இக்கூட்டங்களில்‌ கர்த்தருடைய வார்த்தையைப்‌ பகிர்ந்துகொண்டார்‌. 
“அழைப்பிற்காக அனைத்தையும்‌ விட்டுப்‌ புறப்பட்டான்‌ ஆபிரகாம்‌” என்றும்‌, 
“வாக்குத்தத்தம்‌ வாழ்க்கையில்‌ நிறைவேறும்படியாகப்‌ பொறுமையுடன்‌ 
காத்திருந்தான்‌” என்றும்‌, “ஜெபவீரனாகவே தனது ஜீவியத்தைக்‌ கழித்தான்‌” என்றும்‌ 
சகோதரி பகிர்ந்துகொண்ட செய்தி, பெண்களை உற்சாகப்படுத்தியது. கோச்சஸ்‌ 
பணித்தளத்தில்‌ நடைபெற்ற ஞாயிறு ஆராதனையில்‌ ஜெம்ஸ்‌ மேற்கு மண்டல 
இயக்குநர்‌ சகோ. வின்சென்ட்‌ கர்த்தருடைய செய்தியைப்‌ பகிர்ந்துகொண்டார்‌; 
அத்துடன்‌, சகோதரி மாலினி வின்சென்ட்‌ பகிர்ந்துகொண்ட மிஷனரிகளைப்‌ பற்றிய 
சாட்சிகள்‌ பெண்களை உற்சாகப்படுத்தியது. ஜெப நேரத்தில்‌ தேவராஜ்யத்திற்கு 
உகந்த பாத்திரமாக மாற பெண்கள்‌ தங்களை அர்ப்பணித்து ஜெபித்தனர்‌. 


சிக்காரியா பெண்கள்‌ கன்வென்ஷன்‌ கூட்டங்களில்‌ சகோதரி ரூபலேகா ஜெபக்குமார்‌, 
சகோதரி புஷ்பா; சகோதரி சுதா; சகோதரி அனிதா ஆகியோர்‌ கர்த்தருடைய 
வார்த்தைகளைப்‌ பகிர்ந்துகொண்டனர்‌; சகோதரி செல்வி ஆனந்தன்‌ மிஷனரியின்‌ 
வாழ்க்கைச்‌ சரித்திரத்தை எடுத்துக்கூறி, பெண்களை அர்ப்பணிப்பிற்குள்‌ நடத்தினார்‌; 
தேவ நாமம்‌ மகிமைப்பட்டது. 

போஜ்புரி | கோட்டம்‌ 
மார்ச்‌ 01 திவாரி 


அமாவன்‌, மசாயி, பகவதிபூர்‌, சிகந்தர்பூர்‌, மதுர்னா, சரையா, நெளடி, கொயன்டி, 
ஜகரியா ஆகிய கிராமங்களில்‌ சுவிசேஷத்திற்கு ஆர்வம்‌ காட்டியவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடு வாயிலாக 100 பேருக்கு சுவிசேஷம்‌ அறிவிக்கப்பட்டது. 
கோபால்ராம்‌, ரேணுதேவி ஆகியோருக்கு பெலவீனத்திலிருந்து ஜெபத்தின்‌ 
வாயிலாக கிடைத்த சுகத்திற்காக துதியுங்கள்‌. மோனு கோட்டிற்குப்‌ போதை 
பழக்கத்திலிருந்து விடுதலை கிடைக்கவும்‌, இப்பணித்தள ஊழியருடைய 
பெற்றோர்களின்‌ இரட்சிப்பிற்காகவும்‌ ஜெபியுங்கள்‌. 


மார்ச்‌ 02 தேஹாலியா 

சராய்‌, பஜ்நாத்‌, சீதாபோகட்‌, பச்காமி, கல்யாண்பூர்‌, படேரியா ஆகிய 
கிராமங்களில்‌ புதிய ஏற்பாடு மற்றும்‌ சுவிசேஷக்‌ கைப்பிரதிகளின்‌ வாயிலாக 
சுவிசேஷம்‌ அறிவிக்கப்பட்டது. இரவு ஜெபக்கூட்டம்‌, உபவாச கூட்டம்‌ 
ஆகியவற்றில்‌ விசுவாசிகள்‌ உற்சாகமாக கலந்து கொண்டு தேவனை 
மகிமை படுத்தியதற்காகவும்‌, அசுத்த ஆவியின்‌ கட்டுகளிலிருந்து ஜெபத்தின்‌ 
வாயிலாக விடுதலை பெற்றுக்‌ கொண்ட ஜானகிக்காகவும்‌ துதியுங்கள்‌. 
சபை விசுவாசிகள்‌ விசுவாசத்திலும்‌, ஆவிக்குரிய ஜீவியத்திலும்‌ வளரவும்‌, 
இப்பணித்தள ஊழியருடைய சர்ர சுகத்திற்காகவும்‌ ஜெபியுங்கள்‌. 


மார்ச்‌ 03 பக்ஸதா 
மனியா, கேஷோபூர்‌, பேடாபார்‌, பஞ்சோகர்‌, சிதிரகோனி, மதெளரா, கஜுரி, 
கனாடி, அரகி ஆகிய கிராமங்களில்‌ சுவிசேஷக்‌ கைப்பிரதிகளின்‌ வாயிலாக 
100 பேருக்கு சுவிசேஷம்‌ கடந்து சென்றது. ஒரு சில மாதங்கள்‌ வயிற்று 

வலியினால்‌ பாதிக்கப்ப்டிருந்த சகோதரி குஷிகுமாரிக்கு ஜெபத்தின்‌ வாயிலாக 
கிடைத்த சுகத்திற்காக துதியுங்கள்‌. ஜைன்‌ யாதவ்‌ அவர்களுடைய 
குடும்பத்தில்‌ அனைவருக்கும்‌ வெள்ளை தழும்பு நோயிலிருந்து சுகம்‌ 
கிடைக்கவும்‌, இப்பணித்தள ஊழியருடைய பிள்ளைகளின்‌ படிப்பிற்காகவும்‌ 
ஜெபியுங்கள்‌. 


மார்ச்‌ 04 சந்தெளலி 

தனிநபர்‌ ஊழியத்தின்‌ வாயிலாக விருஜேஷ்‌, ராமா பிரசாத்‌, சம்பாதேவி 
ஆகியோருக்கு சுவிசேஷம்‌ அறிவிக்கப்பட்டது. பட்காவா, பட்பரா, 
மவயி, நயிகோர்ட்‌, மஹராஜ்பூர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சபை ஊழியம்‌, ஞாயிறு ஆராதனை சிறப்பாக 
நடைபெற்று வருவதற்காக துதியுங்கள்‌. புதிய கிராமங்களில்‌ சுவிசேஷ 
வாசல்‌ திறக்கப்படவும்‌, இப்பணித்தள ஊழியங்களுக்காகவும்‌, ஊழியருடைய 
பாதுகாப்பிற்காகவும்‌ ஜெபியுங்கள்‌. 


மார்ச்‌ 05 சகியா 
கடமாபூர்‌, லால்பூர்‌, திலெளரி, சோனஹுல்‌, கநேரா, மவயிகுர்த்‌, திரேகு ஆகிய 
கிராமங்களில்‌ வசனத்திற்கு ஆர்வம்‌ காட்டியவர்கள்‌ மத்தியில்‌ புதிய ஏற்பாடு 
விநியோகிக்கப்பட்டது. சுவிசேஷக்‌ கைப்பிரதிகளின்‌ வாயிலாக 400 பேருக்கு 
சுவிசேஷம்‌ கடந்து சென்றதற்காக துதியுங்கள்‌. ஆராதனை நடத்த சபை 
கட்டப்பட நிலம்‌ கிடைக்கவும்‌, இப்பணித்தள ஊழியருடைய பிள்ளைகளின்‌ 
சரீர ஆரோக்கியத்திற்காகவும்‌ ஜெபியுங்கள்‌. 


மார்ச்‌ 06 துர்காவதி 

சபையில்‌ குடும்பக்‌ கூடுகை, உபவாச ஜெபம்‌, சிறுவர்‌ வகுப்பு, ஞாயிறு 
ஆராதனைகள்‌ எந்த தடையும்‌ இன்றி சிறப்பாக நடைபெற்று வருகிறது. 
பியுரி, அக்வானி, குடி, ஜெகனா, சந்த்‌ ஆகிய கிராமங்களில்‌ சுவிசேஷத்திற்கு 
ஆர்வம்‌ காட்டியவர்கள்‌ மத்தியில்‌ புதிய ஏற்பாடு விநியோகிக்கப்பட்டது. 
பிசாசின்‌ கட்டுகளிலிருந்து சங்கீதா குமாரிக்கு ஜெபத்தின்‌ வாயிலாக 
கிடைத்த விடுதலைக்காக துதியுங்கள்‌. இரண்டு சிறுநீரகமும்‌ செயலிழந்த 
நிலையில்‌ உள்ள அவதேவிற்கு பரிபூரண சுகம்‌ கிடைக்கவும்‌, இப்பணித்தள 
ஊழியருடைய தங்கை பபிதா குமாரியின்‌ திருமண தடைகள்‌ மாறவும்‌, 
ஏற்ற துணை கிடைக்கவும்‌ ஜெபியுங்கள்‌. 

மார்ச்‌ 07 குதுரா 
ஜும்ரியா, பசெளலி, மகரதி, ஆம்தாஹா, பர்சிய ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. பி.ஜே.பி அரசியல்‌ வாதிகளுக்கு 
சுவிசேஷம்‌  அறிவிக்கப்பட்டதற்காகவும்‌, ஊழியத்திற்கு விரோதமாக 
செயல்பட்டவர்கள்‌ சத்தியத்தை புரிந்து கொண்டதற்காகவும்‌ துதியுங்கள்‌. 
குழந்தைப்‌ பாக்கியம்‌ இல்லாதிருக்கிற உஷாதேவியின்‌ கர்ப்பத்தை கர்த்தர்‌ 
ஆசீர்வதிக்கும்படியாகவும்‌, இப்பணித்தள சபை வளர்ச்சிக்காகவும்‌, ஊழிய 
எதிர்ப்புகள்‌ மாறவும்‌, ஊழியரின்‌ பாதுகாப்பிற்காகவும்‌ ஜெபியுங்கள்‌. 


மார்ச்‌ 08 பஹவான்பூர்‌ 


பக்வான்பூர்‌, ராம்கட்‌, கசர்‌, உமாபூர்‌, மஹனியா, பட்வாடியா ஆகிய 


கிராமங்களில்‌ பின்தொடர்‌ ஊழியம்‌ செய்யப்பட்டது. படக்காட்சி ஊழியத்தின்‌ 
வாயிலாக 300 பேருக்கும்‌ மேற்பட்டவர்களுக்கு சுவிசேஷம்‌ அறிவிக்கப்பட்டு 
புதிய ஏற்பாடுகளும்‌ விநியோகிக்கப்பட்டதற்காக துதியுங்கள்‌. பிசாசின்‌ 
பிடியிலிருந்து ஃபுல்வந்தி தேவிக்கு விடுதலை கிடைக்கவும்‌, எச்‌.ஐ.வி. யால்‌ 
பாதிக்கப்பட்டி ருக்கிற சகோதரி ஜீராவிற்கு சுகம்‌ கிடைக்கவும்‌, இப்பணித்தள 
ஊழியர்களுடைய பிள்ளைகளின்‌ படிப்பிற்காகவும்‌ ஜெபியுங்கள்‌. 


மார்ச்‌ 00 பபுவா 

இராடி, குடாசன்‌, சோர்ஹரிமா, பிஹரா, கலயிவார்‌, அமாடி, சிவபூர்‌, அக்காஷ்பூர்‌, 
பபுவா ஆகிய கிராமங்களில்‌ சுவிசேஷத்திற்கு ஆர்வம்‌ காட்டியவர்கள்‌ 
மத்தியில்‌ சுவிசேஷம்‌ அறிவிக்கப்பட்டு புதிய ஏற்பாடும்‌ விநியோகிக்கப்பட்டது. 
நவுவா, குடாசன்‌, இசியா, பிஹரா, ஓதார்‌ ஆகிய கிராமங்களிலுள்ள 
விசுவாசிகளுடைய வீடுகள்‌ சந்திக்கப்பட்டு அவர்களுக்காக ஜெபங்கள்‌ 
ஏறெடுக்கப்பட்டது. சபையில்‌ நடைபெற்ற உபவாச கூடுகையில்‌ 50 பெண்கள்‌ 
உற்சாகமாக கலந்து கொண்டதற்காக துதியுங்கள்‌. சபை விசுவாசிகள்‌ 
விசுவாசத்திலும்‌, ஆவிக்குரிய ஜீவியத்திலும்‌ வளரவும்‌, இப்பணித்தள 
ஊழியரின்‌ மனைவிக்கு சர்க்கரை நோயிலிருந்து சுகம்‌ கிடைக்கவும்‌ 
ஜெபியுங்கள்‌. 


மார்ச 10 கட்டாவ்‌ 

வசன்காவா, பாக்ராபாத்‌, சிரியா, கட்டாவ்‌, கனேடி ஆகிய கிராமங்களில்‌ 
சுவிசேஷக்‌ கைப்பிரதிகளின்‌ வாயிலாக சுவிசேஷம்‌ அறிவிக்கப்பட்டது. 
தனிநபர்‌ ஊழியத்தின்‌ வாயிலாக சந்திரிகா சிங்‌, ரீனா யாதவ்‌ ஆகியோருக்கு 
புதிய ஏற்பாடு கொடுத்து சுவிசேஷம்‌ அறிவிக்கப்பட்டது. சபை விசுவாசிகளில்‌ 
ஞானஸ்நானம்‌ பெறாதவர்கள்‌ ஞானஸ்நானம்‌ பெறவும்‌, இப்பணித்தள 
ஊழியரின்‌ ஆரோக்கியத்திற்காகவும்‌ ஜெபியுங்கள்‌. 


போஜ்புரி ॥ கோட்டம்‌ 


மார்ச்‌ 11 நாஸ்ரிகஞ்ச்‌ 
கோவிந்தாபூர்‌, கிரானி, யாதவ்டோலா சேவயி, பெலாவ்‌, சிக்ரெளல்‌, பெலாஹரி, 
மதார்‌, கேசட்‌, செமரி ஆகிய கிராமங்களில்‌ சுவிசேஷக்‌ கைப்பிரதிகளின்‌ 
வாயிலாக 500 பேருக்கு சுவிசேஷம்‌ கடந்து சென்றது. விபால்‌ என்ற 
சகோதரர்‌ குடும்பத்தில்‌ அசுத்த ஆவியின்‌ கட்டுகளினாலும்‌ பல வித 
வியாதியினாலும்‌ கஷ்டப்பட்டு கொண்டிருந்தவர்களுக்கு ஜெபத்தின்‌ வாயிலாக 
கிடைத்த விடுதலைக்காகவும்‌, பெற்ற விடுதலையோடு குடும்பமாக சபை 
ஆராதனையில்‌ கலந்து கொள்வதற்காகவும்‌ துதியுங்கள்‌. ஊழியத்திற்கு 
விரோதமாக எழும்புகிற அந்தகார சக்திகள்‌ செயலற்றுப்‌ போகவும்‌, 
இப்பணித்தள ஊழியரின்‌ உறவினர்களின்‌ இரட்சிப்பிற்காகவும்‌ ஜெபியுங்கள்‌. 


மார்ச்‌ 12 கமரியா 
இப்பணித்தளத்தில்‌ இக்கோட்டத்தின்‌ தலைமை அலுவலகம்‌ 
செயல்பட்டுவருகிறது. இக்கோட்ட ஊழியர்களுக்கான ஒரு நாள்‌ ஊழியர்‌ 
கூடுகையில்‌ கலந்து கொண்ட 40 ஊழியர்கள்‌ இக்கோட்ட ஊழிய 
வளர்ச்சிக்காக ஜெபித்தார்கள்‌. இந்த கோட்டத்தின்‌ கீழ்‌ நடைபெற்று வரும்‌ 
பணித்தளங்கள்‌ சந்திக்கப்பட்டு ஊழியர்கள்‌ உற்சாகப்படுத்தப்பட்டார்கள்‌. 
கிராம சுவிசேஷக்‌ கூட்டத்தில்‌ சுவிசேஷக்‌ கைப்பிரதிகளின்‌ வாயிலாக 2000 
பேருக்கு சுவிசேஷம்‌ கடந்து சென்றதற்காக துதியுங்கள்‌. காலில்‌ கட்டி உள்ள 
நிர்மல்குமார்‌ என்ற ஊழியருடைய இளைய மகனுடைய சுகத்திற்காகவும்‌, 
இப்பணித்தள ஊழியரின்‌ இரண்டு மகளுடைய படிப்பிற்காகவும்‌ ஜெபியுங்கள்‌. 

மார்ச்‌ 13 டைரா 


சபை விசுவாசிகளுடைய வீடுகளில்‌ ஜெபக்‌ கூட்டம்‌ நடத்தப்பட்டது. 


தனிநபர்‌ ஊழியத்தின்‌ வாயிலாக கீதா தேவி, மம்தா தேவி, வினோத்‌, சீதா 
தேவி ஆகியோருக்கு சுவிசேஷம்‌ அறிவிக்கப்பட்டது. சபையில்‌ நடைபெற்ற 
உபவாசக்‌ கூடுகையில்‌ கலந்து கொண்ட சகோதரி கீதா தேவிக்கு அசுத்த 
ஆவியின்‌ கட்டுகளிலிருந்து ஜெபத்தின்‌ வாயிலாக கிடைத்த விடுதலைக்காக 
துதியுங்கள்‌. புஷ்பா தேவி சரீர பெலவீனத்திலிருந்து சுகம்‌ பெற்றுக்‌ 
கொள்ளவும்‌, இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


மார்ச்‌ 14 பகத்பூர்‌ 
ஜவதி, நிமேஜ்‌, சபஹி, சாஹோடிஹ, மகுவார்‌, நைனிஜோர்‌, உதுரா, 
ஹென்வா, லீலாகர்பூர்‌, பர்சியா, சேம்ரா, பலுவா, தேவ்குலி, மஹாராஜாகஞ்‌, 
குன்டேஷ்வர்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
சுவிசேஷக்‌ கைப்பிரதிகளின்‌ வாயிலாக 1260 பேருக்கு சுவிசேஷம்‌ கடந்து 
சென்றது. பதினாறு கிராமங்களில்‌ சுவிசேஷம்‌ கடந்து சென்றதற்காக 
துதியுங்கள்‌. கிறிஸ்தவ மக்களை துன்புறுத்தி வரும்‌ ஆர்‌.எஸ்‌.எஸ்‌, 
பி.ஜே.பி, சிவசேனா, பஜரங்‌ தல்‌ ஆகியோரின்‌ மனமாற்றத்திற்காகவும்‌, 
இப்பணித்தள ஊழியருடைய பாதுகாப்பிற்காகவும்‌ ஜெபியுங்கள்‌. 


மார்ச்‌ 15 கோரான்சராய்‌ 
மடிலா, ராம்பூர்‌, சரையா, டக்கினாவ்‌, பாண்டேபூர்‌, ரேங்கா, பிரமான்பூர்‌ 
ஆகிய கிராமங்களில்‌ சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ 
பின்தொடர்‌ ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ வாயிலாக 
450 பேருக்கு சுவிசேஷம்‌ கடந்து சென்றதற்காக துதியுங்கள்‌. மனநலம்‌ 
பாதிக்கப்பட்டிருக்கிற பிண்டு குமாரிக்கு சுகம்‌ கிடைக்கவும்‌, இப்பணித்தள 
ஊழியரின்‌ பிள்ளைகளுடைய படிப்பு மற்றும்‌ ஆவிக்குரிய ஜீவியத்திற்காகவும்‌ 
ஜெபியுங்கள்‌. 
மார்ச்‌ 16 மரி 

அனந்தபூர்‌, தொர்னா, ஷாஹபூர்‌, குர்தா, பரைலா, போபரி, சரையா, சம்ராஹா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. அசுத்த ஆவியின்‌ 
கட்டுகளிலிருந்து சோபா தேவிக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. இப்பணித்தளத்தில்‌ சபை கட்டப்படவும்‌, அதற்கான 
நிலம்‌ கிடைக்கவும்‌, இப்பணித்தள ஊழியரின்‌ மகளுக்கு ஏற்ற துணையைக்‌ 
கர்த்தர்‌ அருளிச்‌ செய்யும்படியாகவும்‌ ஜெபியுங்கள்‌. 


ஜெம்ஸ்‌ சத்தம்‌ 22 மார்ச்‌ 2018 


மார்ச்‌ 17 தரிஹட்‌ 

தனிநபர்‌ ஊழியத்தின்‌ வாயிலாக விஜய்ராம்‌, குல்வந்தி தேவி, ஜோதி தேவி, 
வினோத்குமார்‌, சவிதா தேவி ஆகியோருக்கு சுவிசேஷம்‌ அறிவிக்கப்பட்டது. 
இரண்டு வருடமாக பெலவீனமாக படுக்கையில்‌ இருந்த சசிந்தா யாதவ்‌ 
ஜெபத்தின்‌ வாயிலாக கிடைத்த சுகத்திற்காக துதியுங்கள்‌. அசுத்த 
ஆவியின்‌ கட்டுகளிலிருந்து வினோத்குமார்‌, பபிதா தேவி, ஊர்மிளா தேவி 
ஆகியோருக்கு விடுதலை கிடைக்கவும்‌, மனநிலை பாதிக்கப்பட்டுள்ள 
இப்பணித்தள ஊழியரின்‌ மகனுடைய சுகத்திற்காகவும்‌ ஜெபியுங்கள்‌. 


மார்ச்‌ 18 சிவ்சாகர்‌ 
சிவ்சாகர்‌, குர்தா, பரைலா, செனாரி டிஹ்‌, மொகனியா, மல்வார்‌, தெகாரி, 
தெத்ரி ஆகிய இடங்களில்‌ சுவிசேஷக்‌ கைப்பிரதிகளின்‌ வாயிலாக சுவிசேஷம்‌ 
அறிவிக்கப்பட்டது. கிராம சுவிசேஷக்‌ கூட்டத்தின்‌ வாயிலாக 500 பேருக்கு 
சுவிசேஷம்‌ கடந்து சென்றதற்காக துதியுங்கள்‌. இப்பணித்தள ஊழியரின்‌ 
சுகத்திற்காகவும்‌, சபை வளர்ச்சிக்காகவும்‌ ஜெபியுங்கள்‌. 


மார்ச்‌ 19 பகத்கஞ்‌ 
சுகஹர்‌, பகத்கஞ்‌, திதாரிபூர்‌, பஸஹி, நர்வர்‌, அன்ஹரி ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. விசுவாசிகளூடைய வீடுகளில்‌ 
ஜெபக்கூட்டம்‌ நடத்தப்பட்டது. சபையில்‌ ஆராதனை, உபவாசக்‌ கூட்டம்‌, 
கிராம ஊழியம்‌ அனைத்தும்‌ சிறப்பாக நடைபெற்றதற்காக துதியுங்கள்‌. 
இப்பணித்தள ஊழியரின்‌ உறவினர்களின்‌ இரட்சிப்பிற்காக ஜெபியுங்கள்‌. 


மார்ச்‌ 20 தினாரா 
பானஸ்‌, கரஞ்‌, ஜிக்னா, ஜம்ரோட்‌, பெல்விய, அகோடா, ரூபி, இந்தூர்‌, 
ராஜ்பூர்‌ ஆகிய கிராமங்களில்‌ சுவிசேஷப்‌ புத்தகம்‌ மற்றும்‌ புதிய ஏற்பாடு 
வாயிலாக 250 பேருக்கு சுவிசேஷம்‌ கடந்து சென்றது. இப்பணித்தள 
சபையில்‌ ஞாயிறு ஆராதனை, உபவாச ஜெபம்‌, வீட்டுக்‌ கூட்டங்கள்‌ 
எந்த வித தடையின்றி நடைபெற்றதற்காக துதியுங்கள்‌. இப்பணித்தள 
ஊழியருடைய மனைவியின்‌ சரீர சுகத்திற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 23 மார்ச்‌ 2018 


PEACE || கோட்டம்‌ 


மார்ச்‌ 8] மிர்சயா டோலா 

சபல்பூர்‌, மட்டியா, மகத்தோ முஸ்கரி, திவாரிடோலா, காந்தர்பூர்‌, கரிங்கா 
ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகள்‌, புதிய ஏற்பாடு, சுவிசேஷ புத்தகத்தின்‌ வாயிலாக 800 பேருக்கு 
சுவிசேஷம்‌ கடந்து சென்றது. பல வருடங்களாக குழந்தையில்லாமல்‌ 
கஷ்டப்பட்டுக்கொண்டிருந்த சோனிக்கு ஜெபத்தின்‌ வாயிலாக ஆண்குழந்தை 
பிறந்ததற்காக துதியுங்கள்‌. குழந்தையில்லாமல்‌ கஷ்டப்படும்‌ ரேணுவின்‌ 
கர்ப்பத்தை கர்த்தர்‌ ஆசீர்வதிக்கவும்‌, இப்பணித்தள ஊழிய வளர்ச்சிக்காகவும்‌ 
ஜெபியுங்கள்‌ 


மார்ச்‌ 22 ஐகதீஹ்பூர்‌ 

நாயக்டோலா, கெரூரி, மனோடிஹரி, குஷ்மா, மங்கள்டோலா, ததாபஜார்‌, 
உஜிபார்பூர்‌, மேதாபூர்‌, சனேயா, சாந்திநகர்‌ ஆகிய கிராமங்களில்‌ பின்தொடர்‌ 
ஊழியம்‌ செய்யப்பட்டது. சுவிசேஷக்‌ கைப்பிரதிகளின்‌ வாயிலாக 700 
பேருக்கு சுவிசேஷம்‌ அறிவிக்கப்பட்டது. நடக்கமுடியாமல்‌ இருந்த 
கணபதிராம்‌ ஜெபத்தின்‌ வாயிலாக நன்றாக நடப்பதற்காக துதியுங்கள்‌. 
பிரீத்திகுமாரி, குஷ்புகுமாரி, காஜல்குமாரி, கோவிந்த குமார்‌, பந்துகுமார்‌ 
ஆகியோர்‌ இரட்சிக்கப்படவும்‌, இப்பணித்தள ஊழியரின்‌ உறவினர்களின்‌ 
இரட்சிப்பிற்காகவும்‌ ஜெபியுங்கள்‌. 


மார்ச்‌ 23 ஏக்மா 

மதன்புரா, நர்கனி, பரேஜா, முபரக்பூர்‌, லகுனி, பரேஜா, ஹர்பூர்‌, ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. ஞாயிறு ஆராதனை, 
உபவாச ஜெபம்‌, வீட்டுக்‌ கூட்டங்கள்‌, சிறுவர்‌ ஊழியம்‌ தவறாமல்‌ 
நடைபெற்று வருகிறது. சபையில்‌ ஆராதனை நடத்த தடை வந்தபோதிலும்‌ 
வீட்டு உரிமையாளரின்‌ உதவியால்‌ ஆராதனை நடைபெற்று வருவதற்காக 
துதியுங்கள்‌. சமேலிதேவியின்‌ கர்ப்பத்தை கர்த்தர்‌ அஆசீர்வதிக்கவும்‌, 
இப்பணித்தளத்தில்‌ ஊழிய எதிர்ப்புகள்‌ மாறவும்‌, ஊழியருடைய 
பாதுகாப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 மார்ச்‌ 2018 


மார்ச்‌ 24 பசந்பூர்‌ 

மானோபாலி, சுதரி, பகவான்பூர்‌, புரெந்தர்பூர்‌, சகர்கோலா, சமர்தஹ்‌, 
சோன்தானி, ஜகதீஷ்பூர்‌, சிபாஹ்‌, கர்ஹிகுர்த்‌, மல்பலியா ஆகிய கிராமங்களில்‌ 
சுவிசஷக்‌ கைப்பிரதிகள்‌, புதிய ஏற்பாடு வாயிலாக 850 பேருக்கு 
சுவிசேஷம்‌ அறிவிக்கப்பட்டது. ஆறு மாதமாக சிறுநீரக பிரச்சனையினால்‌ 
பாதிக்கப்பட்டிருந்த சகோதிரி கிறிஸ்டிக்கு ஜெபத்தின்‌ வாயிலாக கிடைத்த 
சுகத்திற்காக துதியுங்கள்‌. சர்க்கரை வியாதியினால்‌ அவதிப்படும்‌ 
சுவாமிநாத்திற்கு சுகம்‌ கிடைக்கவும்‌, இப்பணித்தள ஊழியருக்காகவும்‌, 
விசுவாசிகளுக்காகவும்‌ ஜெபியுங்கள்‌. 


மார்ச்‌ 25 பெல்வானியா 

பலுவா, கரைனி, மேன்புரா, பாத்பாக்கர்‌, கல்யாண்பூர்‌, தெத்ரியா, ஜம்யனியா, 
தாமோதர்பூர்‌, கர்ஜா, உம்ராவ்கஞ்ச்‌, பக்கடி ஆகிய கிராமங்களில்‌ சுவிசேஷக்‌ 
கைப்பிரதிகளின்‌ வாயிலாக 500 பேருக்கும்‌ மேற்பட்டோருக்கு சுவிசேஷம்‌ 
அறிவிக்கப்பட்டது. மாந்திரீக குடும்பத்தை சேர்ந்த சூரியநாத்‌ இரட்சிக்கப்பட்டு 
சபை ஆராதனையில்‌ கலந்துகொண்டு வருவதற்காக துதியுங்கள்‌. குழந்தை 
பாக்கியம்‌ இல்லாத முனிமஸி, ஜானகி, சுமாவதி ஆகியோரின்‌ கர்ப்பத்தை 
கர்த்தர்‌ ஆசீர்வதிக்கவும்‌, இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


மார்ச்‌ 26 மாஞ்சி 

இப்பணித்தளத்தில்‌ ஞாயிறு ஆராதனை, உபவாச ஜெபம்‌, வீட்டுக்‌ கூட்டங்கள்‌, 
சிறுவர்‌ ஊழியம்‌ தவறாமல்‌ நடைபெற்றது. சுவிசேஷக்கைப்பிரதிகளின்‌ 
வாயிலாக காலாகுர்த்‌, மெகந்திகஞ்ச்‌, மியாபட்டி, தானாபஜார்‌, கஞ்சன்பூர்‌, 
பக்கடிபஜார்‌, செளபாஸ்தான்‌, கோரி, மன்சாட்‌, வின்டோலியா ஆகிய 
கிராமங்களில்‌ சுவிசேஷம்‌ அறிவிக்கப்பட்டது. லாக்கோ தேவியின்‌ மகளுக்கு 
ஜெபத்தின்‌ வாயிலாக ஏற்ற துணையை தேவன்‌ ஏற்படுத்தியதற்காக 
துதியுங்கள்‌. இப்பணித்த ஊழியரின்‌ குடும்பத்திற்காகவும்‌, ஊழியத்திற்காகவும்‌ 
ஜெபியுங்கள்‌. 


ஜெம்ஸ்‌ சத்தம்‌ 25 மார்ச்‌ 2018 


மார்ச்‌ 27 குன்டீ 
ஜோக்பலியா, கெகட்டா, தெத்ரியா, நூர்பூர்‌, கஜியாபூர்‌, லக்ஷ்மிபூர்‌, சின்ஹா, 
பபன்காவ்‌ ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
தோல்வியாதியினால்‌ பாதிக்கப்பட்ட விருஜ்புவன்ராமிற்கு ஜெபத்தின்‌ 
வாயிலாக கிடைத்த சுகத்திற்காக துதியுங்கள்‌. போதைப்பழக்கத்திற்கு 
அடிமையாக இருக்கும்‌ திலீப்குமார்‌, பிரதீப்‌ குமார்‌ ஆகியோர்‌ விடுதலை 
பெறவும்‌, இப்பணித்தள ஊழியரின்‌ சரீர சுகத்திற்காகவும்‌ ஜெபியுங்கள்‌. 


மார்ச்‌ 28 பீரோ 

லிலாரி, எயார்‌, மஸ்ரியாடேலா, லக்கன்டோலா, நகரி ஆகிய கிராமங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ சுவிசேஷம்‌ 
அறிவிக்கப்பட்டது. சுவிசேஷக்‌ கைப்பிரதிகள்‌, புதிய ஏற்பாடு , சுவிசேஷ 
புத்தகத்தின்‌ வாயிலாக 400 பேருக்கு சுவிசேஷம்‌ கடந்து சென்றதற்காகவும்‌ 
அசுத்த ஆவியின்‌ கட்டுகளிலிருந்து பூஜாகுமாரிக்கு ஜெபத்தின்‌ வாயிலாக 
கிடைத்த விடுதலைக்காகவும்‌ துதியுங்கள்‌. இப்பணித்தளத்தில்‌ உள்ள 
சபையில்‌ அற்புதங்களும்‌, அடையாளங்களும்‌ நடைபெறவும்‌, ஊழியரின்‌ 
குடும்பத்திற்காகவும்‌ ஜெபியுங்கள்‌. 


மார்ச்‌ 20 பவனா 
கடயியா, குர்மிசக்‌ ஆகிய புதிய கிராமங்களில்‌ சுவிசேஷம்‌ அறிவிக்கப்பட்டது. 
லகட்டான்‌, யத்புரா, பவனா, கோபிரா, குர்குரி, பன்கட்‌, டிஹரா ஆகிய 
கிராமங்களில்‌ பின்தொடர்‌ ஊழியம்‌ செய்யப்பட்டது. விசுவாசிகளுடைய வீட்டில்‌ 
வீட்டு ஜெபக்கூட்டம்‌ சிறப்பாக நடைபெற்றதற்காக துதியுங்கள்‌. குழந்தை 
பாக்கியம்‌ இல்லாத ரமிதா தேவியின்‌ கர்ப்பத்தை கர்த்தர்‌ ஆசீர்வதிக்கவும்‌, 
இப்பணித்தள ஊழிய வளர்ச்சிக்காகவும்‌ ஜெபியுங்கள்‌. 


மார்ச்‌ 30 மோப்கலா 
மோபதி, அஞ்சாரி, சகியாரா, இமாத்பூர்‌ ஆகிய கிராமங்களில்‌ பின்தொடர்‌ ஊழியம்‌ 
செய்யப்பட்டது. இப்பணித்தள சபையில்‌ ஞாயிறு ஆராதனை, உபவாச ஜெபம்‌, 
வீட்டுக்‌ கூட்டங்கள்‌ எந்த வித தடையின்றி நடைபெற்றதற்காக துதியுங்கள்‌. 
இப்பணித்தளத்தில்‌ தேவனுடைய அற்புதங்களும்‌, அடையாளங்களும்‌ 
காணப்படவும்‌, சபை வாலிபர்கள்‌ மத்தியில்‌ எழுப்புதல்‌ உண்டாகவும்‌ 
ஜெபியுங்கள்‌. 


ஜெம்ஸ்‌ சத்தம்‌ 26 மார்ச்‌ 2018 


மார்ச்‌ 31 பிகியா 


தனிநபர்‌ ஊழியத்தின்‌ வாயிலாக சுனில்‌, பிரமிளா, மனோஜ்‌, லால்சா, ராதாகிசுன்‌, 
அபிநவ்‌, ரித்தேஷ்‌, அசோக்‌, சுரேந்திர தாக்கூர்‌ ஆகியோருக்கு சுவிசேஷம்‌ 
அறிவிக்கப்பட்டது. ஆனர்‌, ஜமுவா, லாலாடோலா, தாவா ஓசாமி, பிகியா, 
தோதரா ஆகிய கிராமங்களில்‌ பின்தொடர்‌ ஊழியம்‌ செய்யப்பட்டது. 
சுவிசேஷக்‌ கைபிரதிகள்‌, புதிய ஏற்பாடு, புத்தகங்கள்‌ வாயிலாக 500 பேருக்கு 
சுவிசேஷம்‌ கடந்து சென்றதற்காக துதியுங்கள்‌. இப்பணித்தள ஊழியரின்‌ 
ஆரரோக்கியத்திற்காகவும்‌, குடும்பத்திற்காகவும்‌ ஜெபியுங்கள்‌. 

முன்னேற்றப்‌ பணி அலுவலகம்‌ - சேலம்‌ 


No 1 / 40, Mugil Nagar 4th Cross, 
Indian Bank Colony, Narasothipatty, Salem - 636 004. 
Contact No. 944233702 

GEMS Action Centers 


Chennai No. 8, 3rd Jeevan Nagar, Adampakam, Chennai - 600088 Ph. 044-22670099 
Coimbatore No.2, Anbu Nagar, 4th Street, Vadavalli Road, Edayarpalayam, 

Coimbatore - 641025 Mobile : +919344824072 
Dindugal 43/20C. Samiyar Thottam, Nagal Nagar, Dindugal - 624003 Cell : +919942824035 
Erode No. 34/20, Murugesan Nagar Main Road, Kumalankuttai, Erode - 638011 

Cell: +919486976202 
Kodaikanal No. 1/199-1F, Packiapuram, Kodaikanal - 624101. Cell : +919443221776 
Kovilpatti No 11, Theppakulam street, Kovilpatti - 628501, Ph. : 04632-225890 
Marthandam N.S.Building, Kulasekaram Road, Marthandam, K.K. Dist., - 629165 

Cell : +919788689771, +919486357950 
Nazareth No. 3, Dasan street, Nazareth - 628617, Ph. : +919442094110 
Sivakasi 3/1350/9, Sathur Road, Parraipatti, Sivakasi - 626189 Cell : +919843088840 
Nagercoil 66-E, Bright street, Nagarcoil - 629009 Cell : +919894965520 
Tuticorin 36, Sarangapani street, Tuticorin - 2, Cell : +919442210629 
Tuticorin 39, Innaciyarpuram, 2 nd Street, Tuticorin - 628002 

Cell : +919442166061 
Vellore Shalom Cottage, 52, Vana Nagar, Alamelumangapuram, Vellore - 632009 

Cell : +919952545181 

REGIONAL ACTION CENTERS 

Chennai Plot No. 19-A, 3rd street, Megala Nagar, Vengaivasal - 600073, 

Cell: +919444763141 
Coimbatore No. 7, Laxmi puram, 1st Cross, EB Colony, TVS Nagar, Coimbatore - 641025 

Cell : 9442934613 
Trichy Mahanaim, 1, Abdul Gazoor street, Kajah Nagar - 620020 Cell : +919443555577 
Tirunelveli 14/109A, 10th Street, Shanthi Nagar, Palayamkottai - 627002 Cell: +919443113322 


General Action Center - TamilNadu 


GEMS, No. 14, Jeba Nagar, Vasanthapuram South, Near Vijaya Garden, 
Tirunelveli - 627005 Email : nellaioffice@gemsbihar.org Mobile : 9488771655 


Promotional Coordination Center - TamilNadu 
No. 21, Sharon Church Street, Booman Nagar, Madurai-625018 


Email : tnpromotions@gemsbihar.org Mobile : +919865583563 
OTHER STATE ACTION CENTERS 
Bangalore No. B-9, Gogappa Layout, Near Railway Gate, K G Halli, AC Post, 


Bangalore - 560045 Tel: +91 9448517025 
Navi Mumbai Plot No 58, Nandanvan CHS, Lane - 3, Sector - 17, Nerul (East), 
Navi Mumbai - 400 706 Cell : +919322730294 +919820701775 
Pondicherry No. 5, Kamarajar Street, Tagore Nagar, Lawspet, Pondicherry - 605008 
Cell : +919486796631 
Kerela No. 4, N.V. Nagar, Peroorkada (P.0), Trivendram, Kerala - 682005 
Mobile : +919486357950 


GEMS National Action center 
No: 29, Church street 1st Cross, Near Simpolo Tiles shop, 


Kalkere Main Road, Horamavu, Bangalore -560043 
Tel: +91 9443429735 E-Mail : promotions@gemsbihar.org 

